



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 04-02-2025

ஒன்றியமே பாராட்டும் தமிழ்நாடு

தமிழ்நாட்டுக்கு நிதி ஒதுக்கீடு செய்வதில் ஓரவஞ்சனை காட்டும் ஒன்றிய அரசானது, தமிழ்நாட்டின் வளர்ச்சிக்கான பாராட்டுதல்களை மட்டும் வஞ்சனை இல்லாமல் வாரி வழங்குகிறது. அதை அவர்களால் மறைக்க முடியவில்லை. ஒன்றிய அரசால் வெளியிடப்பட்ட பொருளாதார ஆய்வறிக்கையில் 'திராவிட மாடல்' ஆட்சியின் சாதனைகளுக்கு மாபெரும் பாராட்டுதல்கள் தெரிவிக்கப்பட்டுள்ளன.

நாடாளுமன்றத்தில் ஒன்றிய நிதி அமைச்சர் நிர்மலா சீதாராமனால் கடந்த 31.1.2025 அன்று 2024 - 25 ஆம் ஆண்டிற்கான பொருளாதார ஆய்வறிக்கை முன்வைக்கப்பட்டது. அந்த அறிக்கையில் தமிழ்நாடு அரசின் பல்வேறு சாதனைகளுக்கு பாராட்டுதல்கள் சொல்லப்பட்டுள்ளது.

*** இந்தியாவின் தோல்பொருட்கள் மற்றும் காலனிகள் உற்பத்தியில் 38% பங்களிப்பும் இந்தியாவின் மொத்த தோல்பொருள்கள் ஏற்றுமதியில் 47% பங்களிப்பையும் தமிழ்நாடு வழங்கியுள்ளது என்று இந்த அறிக்கையில் பாராட்டு தெரிவிக்கப்பட்டுள்ளது.**

*** தோல் பொருட்கள் உற்பத்தித் துறையில் 2 இலட்சத்திற்கும் மேற்பட்ட வேலைவாய்ப்புகளை உருவாக்கியுள்ளதாகவும் ஆய்வில் தெரிவிக்கப்பட்டுள்ளது. வரியை காலனி உற்பத்தியாளர்களை ஈர்ப்பதற்கும், கிராமப்புறங்களில் தொழிற் பேட்டைகளை உருவாக்கவும் எடுத்துள்ள முயற்சிகளை இந்த ஆய்வு எடுத்துக் காட்டியுள்ளது. பெண்களுக்கான வேலை வாய்ப்பை வளர்த்துள்ளது என்பதையும் குறிப்பிட்டுள்ளது.**

*** தமிழ்நாட்டில் முதலீட்டாளர்களின் தேவைக்கு ஏற்ப வழங்கப்படும் ஊக்கத் தொகை முறை, மூலதன மானியங்கள், ஊதிய மானியங்கள் மற்றும் நில விலை மானியங்கள் போன்றவற்றை தமிழ்நாடு அரசு சிறப்பாக வழங்கி வருகிறது என்றும் தெரிவித்துள்ளது.**

*** தமிழ்நாட்டின் இல்லம் தேடி கல்வித் திட்டத்தை ஒரு புதுமையான முயற்சியாக ஆய்வறிக்கை விவரித்து உள்ளது. கொரோனா -19 பெருந் தொற்று காரணமாக ஏற்பட்ட கல்வி இடைவெளியைக் குறைப்பதற்காக இத்திட்டம் தொடங்கப்பட்டது. இதன் விளைவாக, மாணவர்கள் மிகுந்த ஆர்வத்துடன் வகுப்பறைகளில் பங்கேற்பதாகவும், மாணவர்கள் கணிதம் மற்றும் மொழித் திறன்களில் குறிப்பிடத்தக்க அளவில் முன்னேற்றம் கண்டுள்ளனர் என்றும் பொருளாதார ஆய்வு அறிக்கை குறிப்பிட்டுள்ளது.**

தரமான கல்வி வழங்குவதில் இந்தியாவிலேயே தமிழகம் இரண்டாவது இடத்தில் இருக்கிறது. இதற்குக் காரணம் பள்ளிக் கல்வித் துறையால் கொண்டுவரப்படும் பல்வேறு திட்டங்கள் ஆகும்.

அனைவர்க்கும் கல்வி என்ற அடிப்படை இலக்கை மையமாகக் கொண்டு, கொரோனா காலத்தில் கற்றல் இடைவெளி, குறைபாடு ஏற்பட்டதை மனதில் கொண்டு, உருவாக்கப்பட்டதுதான் 'இல்லம் தேடி கல்வி' என்ற திட்டம் ஆகும். 38 மாவட்டங்களில் 1.8 லட்சம் தன்னார்வர்களால் 30 லட்சம் மாணவர்கள் பயனடைந்துள்ளார்கள். இத்திட்டத்துக்காக ரூ.200 கோடி ஒதுக்கீடு செய்யப்பட்டது. 80,138 கல்வி மையங்கள் தொடங்கப்பட்டன. அனைவரையும் பள்ளிகளை நோக்கி வரவைக்கும் கல்வியில் சிறந்த திட்டமாக இது தொடங்கப்பட்டது. அதன் நோக்கத்தை முழுமையாக நிறைவேற்றியும் காட்டியது இத்திட்டம்.

புதிய செயலி மூலமாக பள்ளி செல்லாத 1,88,487 குழந்தைகள் கண்டறியப்பட்டு உரிய வகுப்பில் சேர்த்து பயிற்சிகள் தரப்பட்டது. பள்ளிகளில் பயிலும் 16 லட்சம் மாணவர்கள் பயன்பெறும் வகையில் எண்ணும் எழுத்தும் இயக்கம் தொடங்கப்பட்டுள்ளது. கல்வியில் பின்தங்கிய மாவட்டங்களில் மாதிரி பள்ளிகள் செயல்படுத்தப்பட்டுள்ளது. இதுபோன்ற பல்வேறு திட்டங்களின் மூலமாக பள்ளிக் கல்வி செழுமை பெற்று வருகிறது.

தமிழ்நாட்டின் ஆளுநராக உட்கார்ந்து கொண்டிருக்கும் ஆர்.என்.ரவி இங்கு செய்து வரும் பொய்ப் பிரச்சாரங்களுக்குப் பதிலடி தரும் வகையில் இந்த அறிக்கையானது அமைந்துள்ளது.

தொழில் நிறுவனங்கள் தமிழ்நாட்டை விட்டுப் போய்க் கொண்டிருப்பதாகச் சொல்லி வருகிறார் ஆளுநர் ரவி. 'தமிழ்நாட்டுக்குள் வந்து எதற்காகத் தொழில் தொடங்குகிறீர்கள்? வெளி மாநிலத்துக்குப் போங்கள். வேறு மாநிலத்துக்குப் போங்கள்' என்ற கெட்ட எண்ணத்தோடு அவர் சொல்வதாகத் தான் இதனைப் பார்க்க வேண்டும். அவர் சொல்வது போல யாரும் போக வில்லை. பல்வேறு நிறுவனங்கள் வந்து கொண்டிருக்கிறது என்பதை ஆய்வறிக்கை சொல்கிறது. இந்த ஆய்வறிக்கையை முதலில் படிக்க வேண்டியது ஆர்.என்.ரவிதான்.

இந்திய ரிசர்வ் வங்கியின் முன்னாள் கவர்னர் சி.ரங்கராஜன், மெட்ராஸ் ஸ்கூல் ஆப் எக்னாமிக்ஸ் தலைவர் மற்றும் இயக்குநர் கே.ஆர்.சண்முகம் ஆகிய இருவரும் கடந்த ஆண்டு மே மாதத்தில் ஒரு அறிக்கையைத் தந்தார்கள்.

“தமிழ்நாடு அரசின் பொருளாதாரம் நடப்பு நிதியாண்டில் 8.08 சதவிகிதம் முதல் 10.69 சதவிகிதம் வரை உயரும். இந்திய சராசரி பொருளாதார வளர்ச்சியை விட தமிழ்நாட்டின் பொருளாதார வளர்ச்சி வேகமாக நிகழ்ந்து வருகிறது. இரட்டை இலக்கை அடைவதற்கான திறன் தமிழ்நாட்டுக்கு உள்ளது. 2021 முதல் 23 வரை மாநிலத்தின் சராசரி பொருளாதார வளர்ச்சி 8 சதவிகிதமாக இருந்தது. இது அடுத்தடுத்து வரும் காலங்களில் 10 சதவிகிதத்தை அடையும். தமிழ்நாடு அரசின் பல்வேறு செயல்பாடுகள்தான் இதற்குக் காரணம். தமிழ்நாடு அரசு மேற்கொண்ட முயற்சிகள் வளர்ச்சியின் வேகத்தையும் நிலைத்தன்மையையும் உறுதி செய்துள்ளது” என்று அந்த அறிக்கையில் சொல்லி இருந்தார்கள். அத்தகைய வளர்ச்சியை நோக்கித் தமிழ்நாடு சென்று கொண்டிருப்பதை ஒன்றிய அரசின் பொருளாதார ஆய்வறிக்கை உறுதி செய்துள்ளது.

ஒன்றிய நிதி அமைச்சர் நிர்மலா சீதாராமன் வெளியிட்டுள்ள பொருளாதார ஆய்வறிக்கையை முதலில் படிக்க வேண்டியது ஆர்.என்.ரவிதான்.



கழகத் தலைவர் - முதலமைச்சர் மு.க.ஸ்டாலின் அவர்கள் நேற்று (3.2.2025) பேரறிஞர் அண்ணா அவர்களின் 56வது நினைவு நாளையொட்டி சென்னை, காமராஜர் சாலை, மெரினா கடற்கரையில் அமைந்துள்ள முத்தமிழறிஞர் கலைஞர் அவர்களின் நினைவிடத்தில் மலர்வளையம் வைத்து, மலர் தூவி மரியாதை செலுத்தினார். இந்திகழ்வின்போது, கழக பொதுச் செயலாளர் - நிர்வாகத்துறை அமைச்சர் துரைமுருகன், கழகப் பொருளாளர் - நாடாளுமன்ற உறுப்பினர் டி.ஆர்.பாலு, கழக இளைஞர் அணிச் செயலாளர் - துணை முதலமைச்சர் உதயநிதி ஸ்டாலின், கழக துணை பொதுச் செயலாளர் ஆ.இராசா எம்.பி., அமைச்சர் பெருமக்கள் தலைமைக் கழக நிர்வாகிகள், மாவட்டச் செயலாளர்கள், இந்நாள் மற்றும் முன்னாள் நாடாளுமன்ற, சட்டமன்ற உறுப்பினர்கள் மற்றும் கழக நிர்வாகிகள் உடனிருந்தனர்.



கழகத் தலைவர் - முதலமைச்சர் மு.க.ஸ்டாலின் அவர்கள் தலைமையில் நேற்று (3.2.2025) பேரறிஞர் அண்ணா அவர்களின் 56வது நினைவு நாளையொட்டி, சென்னை, வாலாஜா சாலையில் உள்ள பேரறிஞர் அண்ணா சிலை அருகிலிருந்து காமராஜர் சாலையில் அமைந்துள்ள அண்ணா நினைவிடம் வரை அமைதிப் பேரணி நடைபெற்றது. இப்பேரணியில், கழக பொதுச் செயலாளர் - நிர்வாகத்துறை அமைச்சர் துரைமுருகன், கழகப் பொருளாளர் - நாடாளுமன்ற உறுப்பினர் டி.ஆர்.பாலு, கழக இளைஞர் அணிச் செயலாளர் - துணை முதலமைச்சர் உதயநிதி ஸ்டாலின், அமைச்சர் பெருமக்கள், கழக துணை பொதுச் செயலாளர் ஆ.இராசா எம்.பி., தலைமைக் கழக நிர்வாகிகள், மாவட்டச் செயலாளர்கள், இந்நாள் மற்றும் முன்னாள் நாடாளுமன்ற, சட்டமன்ற உறுப்பினர்கள் மற்றும் கழக நிர்வாகிகள் கலந்து கொண்டனர்.

இராமநாதபுரம் மாவட்டம் - பிரப்பன்வலசை கடற்கரைப் பகுதியில் ரூ.43 கோடியில்

ஒலிம்பிக் நீர் விளையாட்டு அகாடமியில் - உலகத்தரம் வாய்ந்த பயிற்சிகள்!

பயிற்சி மையம் அமைக்கும் பணிகளை நேரில் பார்வையிட்டு - துணை முதல்வர் உதயநிதி ஸ்டாலின் பேட்டி!

இராமநாதபுரம், பிப்.4 - துணை முதலமைச்சர் உதயநிதி ஸ்டாலின் அவர்கள் இராமநாதபுரம் மாவட்டம், பிரப்பன்வலசை கடற்கரை பகுதியில் ரூ.42.90 கோடி மதிப்பீட்டில் அமைக்கப்பட்டு வரும் ஒலிம்பிக் நீர் விளையாட்டு அகாடமி பயிற்சி மையம் அமைப்பதற்கான பணிகள் நடைபெற்று வருவதை நேரில் பார்வையிட்டு ஆய்வு செய்தார்.

இந்நிகழ்ச்சியில் துணை முதல்வர் உதயநிதி ஸ்டாலின் அவர்கள் செய்தியாளர்களிடம் அளித்த பேட்டி வருமாறு : -

சென்ற ஆண்டு 2024 - 25 ஆம் ஆண்டு நிதிநிலை அறிக்கையில் நம்முடைய இராமநாதபுரம் மாவட்டத்தில் பிரப்பன்வலசை கிராமத்தில் சர்வதேச தரத்திலான (இண்டர்நேசனல் ஸ்டாண்டர்டு) வாட்டர் ஸ்போர்ட்ஸ் அகாடமி அமைக்கப்படும் என்று அறிவித்திருந்தோம்.

முதலமைச்சர் அவர்கள் இதற்காக 42.90 கோடி ரூபாய்



ஒதுக்கீடு செய்து ஆணையிட்டிருந்தார்கள்.

6 ஏக்கர் நிலத்தில் இந்த வாட்டர் ஸ்போர்ட்ஸ் அகாடமி அமைக்க கடந்த ஜனவரி 7-ந் தேதி சென்னையில் இருந்து காணொலி காட்சி வாயிலாக அதற்கான பணி களை துவக்கி வைத்தோம். இந்த கழுவில் இன்றைக்கு இராமநாதபுரம் மாவட்டத்தில் பிரப்பன்வலசை வலசை பகுதிக்கு வந்து ஆய்வு களை நானும், மாண்புமிகு அமைச்சர் அவர்களும், மாவட்ட ஆட்சித்தலைவர் அவர்களும், சட்டமன்ற உறுப்பினர் அவர்களும் ஆய்வு செய்துள்ளோம்.

இது கடற்கரை அருகே அமைய வுள்ள காரணத்தால், கடற்கரை ஒழுங்குமுறை ஆணையம் (COSTAL REGULATION ZONE) ன் அனுமதியை பெற வேண்டிய கழுவில் இருந்தது. தற்போது அதற்கான ஒப்புதல் பெறப்பட்டுள்ளதால் இந்த பணிகளை விரைந்து தொடங்க திட்டமிட்டு உள்ளோம். வருகின்ற பிப்ரவரி 5-ந் தேதி இந்த பணிகளை துவங்க இருக்கின்றோம். அடுத்த ஆண்டு ஜனவரி மாதத்திற்குள் எாக இந்த ஸ்போர்ட்ஸ் அகாடமி அமைய இருக்கின்றது.

இந்த புதிய அகாடமியில் தங்கு மிட வசதி (ஹாஸ்டல்), ஜிம், வாட்டர் ஸ்போர்ட்ஸ் சென்ட்ரல், செயில் போட் பார்க்கிங் (sail boat parking), போட் ஹாங்கர், வேர்ல்டு கிளாஸ் டிரையினிங் கம் கோச்சிங் அகாடமியும் அமைய இருக்கின்றது. இந்த அகாடமியில் செயிலிங், கேனோயிங், சர்ப்பிங், கயாக் கிங் மற்றும் ஸ்டாண்டர்டு பேடில் போன்ற விளையாட்டுகளுக்கு உலகத் தரம் வாய்ந்த பயிற்சிகள்

வழங்கப்படும் என்பதை மகிழ்ச்சி வுள்ள காரணத்தால், கடற்கரை ஒழுங்குமுறை ஆணையம் சென்னையில் ஆண்டு (COSTAL REGULATION ZONE) தோறும் உலக சர்ப்பிங் லீக் நடக்கின்றது. உலகில் உள்ள பல்வேறு நாடுகளின் அலைச் சறுக்கு விளையாட்டு வீரர்கள் கலந்துகொள்கின்றார்கள். இங்கே யும் தனியார் விளையாட்டு பயிற்சி மையம் பயிற்சி அளிப்பது டன் சென்னையில் நடைபெறும் போட்டிகளில் கலந்து கொண்டு வருகின்றார்கள்.

இவ்வாறு துணை முதலமைச்சர் உதயநிதி ஸ்டாலின் அவர்கள் செய்தியாளர்களிடம் தெரிவித்தார். இந்திகழ்வில் பால்வளம் மற்றும் கதர்த்துறை அமைச்சர் ஆர். எஸ். ராஜகண்ணப்பன், நாடாளுமன்ற உறுப்பினர் கே. நவாஸ்கனி, சட்டமன்ற உறுப்பினர்கள் காதர்பாட்சா முத்துராம லிங்கம், செ.முருகேசன், மாவட்ட ஆட்சித்தலைவர் சிம்ரன்ஜீத் சிங் காலோன், மாவட்ட காவல் கண்காணிப்பாளர் சந்திஷ் ஆகியோர் உடனிருந்தனர்.

ஈரோடு தெற்கு மாவட்டத்தில்

பேரறிஞர் அண்ணா நினைவு நாள்!

அமைச்சர் சு.முத்துசாமி - என்.நல்லசிவம் மலர்ஞ்சலி!

ஈரோடு, பிப். 4 - பேரறிஞர் அண்ணாவின் 56வது நினைவு நாளையொட்டி ஈரோடு தெற்கு மாவட்டக் கழக அலுவலகத்தில் மாவட்டச் செயலாளரும், அமைச்சுருமான சு.முத்துசாமி பேரறிஞர் அண்ணாவின் திருவுருவப் படத்திற்கு மாலை அணிவித்து மலர்தூவி மரியாதை செலுத்தினார்.

நிகழ்வில் கழக துணைப் பொதுச் செயலாளர் அந்துயூர் ப.செல்வராசு, ஈரோடு வட்டக்கு மாவட்டச் செயலாளர் என்.நல்லசிவம், மாநில நிர்வாகிகள் எம்.கந்தசாமி, எஸ்.எஸ்டி. ப.சச்சிதானந்தம், வி.சி.சந்திரகுமார், குறிஞ்சி என்.சிவக்குமார், ஈரோடு இறைவன்,

மாவட்டக் கழக நிர்வாகிகள் ஆ.செந்தில்குமார், செல்லப்பொன்னி, க.சின்னையன், ப.க.பழனிசாமி, மாநகரச் செயலாளர் மு.சுப்பிரமணியம், மேயர் நாகரத்தினம், பகுதி கழக செயலாளர்கள் பொ.ராமசந்திரன், அக்னி சந்துரு, குறிஞ்சி என்.தண்டபாணி, மாவட்ட இளைஞர் அணி அமைப்பாளர் ஜெ.திருவாசகம், தொ.மு.சு. கோபால், செ.தங்கமுத்து, மதன் மோகன், தலைமைக் கழக பேச்சாளர்கள் பவானிகண்ணன், ஈரோடு இளைய கோபால் உள்ளிட்ட கழக நிர்வாகிகள் அனைத்து அணிகளின் நிர்வாகிகள் பலர் பங்கேற்றனர்.

பள்ளிக் கல்வித் துறை அமைச்சர்

அன்பில் மகேஸ் பொய்யாமொழிக்கு வெள்ளி யானை சிலை விருது!

குடியரசுத் தலைவர் வழங்குகிறார்!

சென்னை, பிப். 4 - பாரத சாரண - சாரணியர் இயக்கத்தில் சிறப்பாக பணியாற்றியவர்களுக்கு வழங்கப்படும் வெள்ளி யானை சிலை மிக உயர்ந்த விருதாகும். அந்த வகையில், பாரத சாரண - சாரணியர் இயக்கத்தின் தமிழ்நாட்டின் தலைவரும், பள்ளிக் கல்வித் துறை அமைச்சருமான அன்பில் மகேஸ் பொய்யாமொழி அவர்களுக்கு இந்த விருதினை குடியரசுத் தலைவர் திரௌபதி முர்மு அவர்கள் வழங்கவுள்ளார்.

இந்த தகவலை பாரத சாரண - சாரணியர் இயக்க தேசிய தலைமை ஆணையர் கே.கே.கண்டேல்வால் அறிவித்தார்.

பாரத சாரண சாரணியர் இயக்கத்தின் வைர விழா பெருந்திரளணி மற்றும் முத்தமிழறிஞர் கலைஞர் நூற்றாண்டு பெருந்திரளணி விழா திருச்சிராப்பள்ளி மாவட்டம், மணப்பாறை சிப்காட் வளாகத்தில் நடைபெற்று வருகிறது. இதனை சிறப்பாக நடத்தியதற்காக, பள்ளிக்கல்வித்துறை அமைச்சர் அன்பில் மகேஸ் பொய்யாமொழியை, முதலமைச்சர் மு.க.ஸ்டாலின் அவர்கள் நிறைவு விழாவின்போது வெகுவாக பாராட்டினார் என்பது குறிப்பிடத்தக்கது.

